

के लिए किसी की खुशामद करना; पनीर जमाना- भविष्य में अनेक काम निकालने के लिए मीठी-मीठी बातें करना।

पनीरी स्त्री. (देश.) 1. फूलों, पत्तों के ऐसे छोटे पौधे (बेहन) जिन्हें दूसरी जगह ले जाकर रोपा या बोया जाता है 2. ऐसी क्यारी जिसमें पौधों की पनीरी जमाई जाती है 3. गलगल नीबू की फाँक के ऊपर का गूदा 4. **वि.** (फा.) पनीर-संबंधी 5. पनीर का बना हुआ खाद्य पदार्थ यथा- पनीरी मिठाई, छेना मिठाई।

पनीला वि. (देश.) पानीयुक्त, जिसमें पानी हो, पानी मिला हुआ, जल मुक्त।

पनुआँ पुं. (देश.) 1. गुड़ बनाने वाले कड़ाह की धोवन से बना शरबत, पनियाँ 2. जिसमें आवश्यकता से अधिक पानी पड़ गया हो, फीका।

पनेथी स्त्री. (देश.) ऐसी रोटी जिसे बनाते समय पलेथन (परथन) के स्थान पर पानी लगाया गया हो, पानी लगाकर पोई गई रोटी, मोटी रोटी।

पनेरी पुं. (देश.) 1. पान बेचने वाला तँबोली 2. **स्त्री.** दे. पनीरी।

पनेवा पुं. (देश.) एक प्रकार की चिड़िया।

पनेहड़ी स्त्री. (देश.) दे. पनहड़ी।

पनेहरा पुं. (देश.) दे. पनहरा।

पनैला पुं. (देश.) एक प्रकार का चिकना और चमकीला कपड़ा जो सामान्यतः गर्म कपड़ों के नीचे अस्तर के रूप में लगाया जाता है यथा- कोट के नीचे लगने वाला कपड़ा **वि** पनियाँ।

पनौआ पुं. (देश.) 1. एक प्रकार का पकवान जो पान के पत्ते को बेसन में लपेटकर घी अथवा तेल में तला जाता है 2. पान के पत्ते का पकौड़ा, पकौड़ी।

पनौटी पुं. (देश.) पान रखने की पिटारी, बाँस की फट्टियों से बना पानदान।

पनौवा पुं. (देश.) दे. पनौआ।

पन्न पुं. (तत्.) 1. गिरा हुआ, पड़ा हुआ 2. नष्ट, गत, समाप्त हो चुका 3. रँगना, सरक-सरक कर चलना 4. अधोगमन, नीचे की ओर जाना।

पन्नई वि. (देश.) पन्ने के रंग वाला, जो पन्ने के रंग जैसा हो।

पन्नग पुं. (तत्.) 1. सर्प, साँप 2. एक प्रकार की बूटी 3. पदमाख, पद्म काठ 4. पन्ना, मरकत केसर, नागकेसर, पन्नग नाश, गरुड़, पन्नग पति, शेषनाग, नागों का राजा, पन्नगरि, गरुड़।

पन्नगिनि पुं. (तद्.) सर्पिणी, नागिन।

पन्नगी पुं. (तत्.) 1. नागिन, सर्पिणी, साँपिन 2. एक प्रकार की बूटी।

पन्नद्धा स्त्री. (तत्.) पदत्राण, जूता।

पन्नधी स्त्री. (तत्.) जूता, पदत्राण, पनही।

पन्ना पुं. (तद्.) सं.पर्ण 1. हरे रंग का एक रत्न, जो पि- रोजे की जाति का होता है तथा ग्रेनाइट या स्लेट की खान से निकलता है, मरकत 2. पुस्तक के पृष्ठ (दो पृष्ठ) 3. वर्क 4. भेड़ों के कान का वह चौड़ा भाग जहाँ का ऊन काटा जाता है 5. देशी जूते के ऊपरी भाग का नाम जिसे पान भी कहा जाता है 6. आम का पना, खट्टा मीठा रस।

पन्नी स्त्री. (तद्.) 1. रांगे या पीतल से बने कागज की तरह के पतले पत्र, जिन्हें सौंदर्य या शोभा बढ़ाने के निमित्त छोटे-छोटे विभिन्न आकारों में काट कर दूसरी वस्तुओं पर चिपकाया जाता है 2. ऐसा कागज या चमड़ा जिसपर सोने या चाँदी का लेप किया जाता है, सुनहला या रजत वर्णी कागज 3. बारुद की एक तौल जो आध सेर के बराबर होती है 4. एक प्रकार की लंबी घास जो छप्पर आदि बनाने के कार्य में लाई जाती है 5. पठानों की एक प्रकार की जाति **स्त्री.** इमली अथवा कच्चे आम से बनाया जाने वाला एक पेय।

पन्नीसाज पुं. (तद्.+फा.) ऐसा कारीगर जिसका व्यवसाय पन्नी बनाना हो, पन्नी बनाने वाला।